

स्वदेश

समाचार भी, विचार भी

भोपाल (नागपुर), मंगलवार 3 जनवरी 2012,

शुभारंभ

वीईसीवी का भारत भर में उद्घाटन

सड़क सुरक्षा कार्यक्रम आरंभ

इंदौर/भोपाल। एजेसी

भारत की अग्रणी कमर्शियल वाहन निर्माता कंपनी वीई कमर्शियल व्हीकल्स लिमिटेड (वीईसीवी) ने अपना राष्ट्रीय स्तर का सड़क सुरक्षा सप्ताह आरंभ करने की घोषणा की है। साल २०१२ के दौरान वीईसीवी देश के विभिन्न शहरों में २०,००० से अधिक ड्राइवरों को प्रशिक्षित करेगी। १२३वें राष्ट्रीय सड़क सुरक्षा सप्ताह के अंतर्गत इंदौर की ट्रेफिक पुलिस, स्थानीय प्रशासन व गैर सरकारी संगठनों के सहयोग से एक बड़े कार्यक्रम "द सेफ ड्राइवर्स मेल" का आयोजन किया जाएगा। इस कार्यक्रम में सड़क सुरक्षा हेतु कंपनी द्वारा की गई पहल को दर्शाया जाएगा और चालकों के विकास व सड़क सुरक्षा की दिशा में वीईसीवी की प्रतिबद्धता जाहिर की जाएगी। राष्ट्रीय सड़क सुरक्षा सप्ताह का उद्घाटन इंदौर के कमिश्नर श्री प्रभात पायशर और सुश्री अनुराधा शंकर, आईजीपी-इंदौर द्वारा किया गया। इस मौके पर राज्य सरकार के परिवहन विभाग के अन्य वरिष्ठ अधिकारीगण भी उपस्थित रहेंगे। दो दिन के इस कार्यक्रम में वाहन चालकों की स्वास्थ्य शिक्षा, एचआईवी ऐड्स, नैत्र परीक्षण समेत निशुल्क चिकित्सा जांच, सुरक्षित ड्राइविंग के बारे में प्रशिक्षण, ईंधन की बचत तथा ओईएम के जरिए वाहनों के सही संचालन व देखभाल के बारे में ड्राइवरों को शिक्षित किया जाएगा।

लोगों को इस अभियान से जोड़ने के लिए इंदौर के विभिन्न स्थानों पर रोड शो भी आयोजित किए जाएंगे। इस मेले में उद्योग जगत के अन्य लोग भी शामिल होंगे



जो सड़क सुरक्षा के प्रति वीईसीवी की ही तरह समर्पित हैं। उम्मीद है कि एक हफ्ते तक चलने वाले सड़क सुरक्षा कार्यक्रम में १५०० से २००० लोग शामिल होंगे। सुरक्षित वाहन चालक मेला के अलावा हमारे क्षेत्रीय चालक प्रशिक्षक सड़क सुरक्षा कार्यक्रम के तहत अन्य चालकों को भी शिक्षित करेंगे जिनमें शामिल होंगे; दो पहिया, तिपहिया, एलएमवी, एमएमवी, एचएमवी, यात्री वाहन, स्कूल बस और खतरनाक उत्पाद परिवहन चालक। यह कार्यक्रम दिल्ली, बैंगलुरु, मुंबई, कटक, मैसूर व चेन्नई में आयोजित किया जाएगा। इन सभी स्थानों के चुनिंदा स्कूलों में स्कूली बच्चों पर विषेश

फोकस रहेगा। इन आयोजनों में आइशर द्वारा स्कूली बच्चों के लिए विशेष तौर पर बनाई गई फिल्म 'पहला कदम- सुरक्षित सड़कें सुरक्षित बच्चे' भी दिखाई जाएगी। इस पूरे कार्यक्रम में ट्रेफिक पुलिस, सरकारी एजेंसियों व स्थानीय प्रशासन भी शामिल रहेंगे।

इन कार्यक्रमों के प्रचार हेतु जनसंचार साधनों का प्रयोग भी किया जाएगा ताकि व्यापक स्तर पर जनता को इस आयोजन से जोड़ा जा सके। वीईसीवी के सीईओ श्री विनोद अग्रवाल के अनुसार, "हमारा लक्ष्य है भारत भर में अधिक से अधिक चालकों

तक पहुंचना और उन्हें जीवन व काम के विभिन्न पहलुओं पर प्रशिक्षित करना। हम इरादा २०१२ में लगभग २०,००० चालकों को प्रशिक्षण देना है। यह खुशी की बात है कि विभिन्न सरकारी एजेंसियों, कंपनियों और गैर सरकारी संगठनों से भी इसी प्रकार की प्रतिबद्धता देखने को मिल रही है। हम सुरक्षा के प्रति समर्पित हैं और इसी तरह के अन्य कार्यक्रम हम निकट भविष्य में भी आयोजित करते रहेंगे और सड़क सुरक्षा व चालक प्रशिक्षण के विषय पर वीईसीवी की प्रतिबद्धता दोहराते रहेंगे।